

Mission

- မိမိရပ်ရွာဒေသဖွံ့ဖြိုးတိုးတက်ရေး ဆောင်ရွက်လိုစိတ် ရှိသော တပ်မတော်အရာရှိများ (ဒုတိယဗိုလ်မှူးကြီးနှင့် အထက်လျာထားပါသည်)၊ ဌာနဆိုင်ရာ အကြီးအကဲများ (ဒုတိယညွှန်ကြားရေးမှူးနှင့်အထက် လျာထားပါ သည်)၊ လုပ်ငန်းရှင်များ (တပ်မတော်/ဌာနဆိုင်ရာနှင့် လုပ်ငန်းသဘော နီးစပ်သူများ လျာထားပါသည်)၊ ဂုဏ်သတင်းကျော်ကြားထင်ရှားသူများ (စာရေးဆရာ၊ အနုပညာရှင်၊ အတတ်ပညာရှင် စသည်များ)များကို ၎င်းတို့အဆိုပြုရာ ရပ်ရွာအလိုက် **Guardian** ဖွဲ့စည်း ပေါင်းစပ်ပေးပါမည်။
- အဆိုပါ **Guardian** အဖွဲ့များအတွက်လိုအပ်သည့် ဘဏ္ဍာငွေအကူအညီ၊ နည်းပညာနှင့် အကြံဉာဏ်များ ပေါင်းစပ်ဖြေရှင်း ပေးနိုင်ရေးအတွက် **Guardian** အဖွဲ့လိုက် ကိုယ်စားပြုပုဂ္ဂိုလ်များဖြင့် **Foundation** အဖွဲ့တစ်ခုဖွဲ့စည်း၍ လိုအပ်သည်များ ပေါင်းစပ် ညှိနှိုင်းပေးပါမည်။

- အဆိုပါ **Foundation** အဖွဲ့ဝင်များ၏ ထည့်ဝင်မှုဖြင့် ဘဏ္ဍာငွေအရင်းအမြစ်တစ်ခု တည်ထောင်ပါမည်။
- ထို **Guardian** များမှတစ်ဆင့် ဒေသအလိုက်လိုအပ်ချက်များနှင့် အခက်အခဲများအား စစ်တမ်းကောက်ယူကာ အချက်အလက်များ စုဆောင်းပါမည်။
- ဒေသအလိုက်၊ ရပ်ရွာအလိုက် လိုအပ်သည့် အကူအညီများ၊ နည်းပညာများ၊ အကြံဉာဏ်ပေးခြင်းများကို **Guardian** အဖွဲ့မှ ဦးဆောင်ဖြေရှင်းပေးခြင်း၊ လိုအပ်သည့် ကူညီပံ့ပိုးမှုများအား **Foundation** သို့ ဆက်သွယ်ညှိနှိုင်း ပေါင်းစပ်ဖြေရှင်းပေးခြင်း၊ ဌာနဆိုင်ရာများနှင့် ပေါင်းစပ်ညှိနှိုင်းပေးခြင်းများ ဆောင်ရွက်ပေးပါမည်။
- လုံလောက်သောအချက်အလက်များ ရရှိလာသောအချိန်တွင် တောင်သူလယ်သမားများ အချင်းချင်း တိုက်ရိုက် ချိတ်ဆက်နိုင်မည့် **Online Platform** တစ်ခု တည်ဆောက်ပါမည်။
- ထို **Online Platform** မှ တစ်ဆင့် လိုအပ်သော နည်းပညာနှင့် ဆောင်ရန်၊ ရှောင်ရန် အချက်အလက်များ

ဖြန့်ဖြူးပေးခြင်း၊ တောင်သူလယ်သမားများအချင်း (သို့မဟုတ်) ပြည်တွင်း၊ ပြည်ပမှ အဝယ်များနှင့် တိုက်ရိုက်အရောင်းအဝယ်ပြုလုပ်ခြင်းတို့ကို ဆောင်ရွက် စေပါမည်။

- ရပ်ရွာဒေသအလိုက် ထောက်ပံ့ရမည့် ဘဏ္ဍာငွေ ကြေးများအား လိုအပ်ချက်ပေါ်မူတည်၍ အလုံးစုံ ထောက်ပံ့ခြင်း၊ တစ်စိတ်တစ်ပိုင်းထောက်ပံ့ခြင်း၊ အတိုးမဲ့အရစ်ကျချေးငွေပြန်ဆပ်ခြင်းဖြင့် ထောက်ပံ့ခြင်း စသည်တို့အား **Foundation** အဖွဲ့၏ အတည်ပြု ထောက်ခံချက်ဖြင့် ထောက်ပံ့ခြင်းတို့ဖြင့် ဆောင်ရွက် ပါမည်။
- အဓိကထားဖြေရှင်းနည်းမှာမူ လိုအပ်သည့် အကြံ ဉာဏ်ပေးခြင်း၊ နည်းပညာထောက်ပံ့ခြင်း၊ ဌာန ဆိုင်ရာအုပ်ချုပ်ရေးအဖွဲ့များဖြင့် ပေါင်းစပ်ညှိနှိုင်းခြင်း နည်းလမ်းများဖြင့် ဆောင်ရွက်ခြင်းကို ပိုမိုအလေးပေး ဆောင်ရွက်စေပါမည်။